

Врз основа на член 27 став (1) од Законот за здравствената заштита („Службен весник на Република Македонија“ број 43/12, 145/12, 87/13, 164/13, 39/14, 43/14, 132/14, 188/14 и 10/15), министерот за здравство донесе

УПАТСТВО ЗА МЕДИЦИНСКОТО ЗГРИЖУВАЊЕ ПРИ НАРУШУВАЊЕ НА ОДОТ

Член 1

Со ова упатство се утврдува медицинското згрижување при нарушување на одот

Член 2

Начинот на медицинското згрижување при нарушување на одот е даден во прилог, кој е составен дел на ова упатство.

Член 3

Здравствените работници и здравствените соработници ја вршат здравствената дејност на медицинското згрижување при нарушување на одот по правило согласно ова упатство.

По исклучок од став 1 на овој член, во поединечни случаи по оценка на докторот може да се отстапи од одредбите на ова упатство, со соодветно писмено објашнение за причините и потребата за отстапување и со проценка за натамошниот тек на згрижувањето, при што истото од страна на докторот соодветно се документира во писмена форма во медицинското досие на пациентот.

Член 4

Со денот на влегувањето во сила на ова упатство престанува да важи Упатството за практикување на медицина заснована на докази при нарушување на одот („Службен весник на Република Македонија“ бр.12/13)..

Член 5

Ова упатство влегува во сила наредниот ден од денот на објавувањето во „Службен весник на Република Македонија“.

Бр. 17-2594/1

27 февруари 2015 година

Скопје

МИНИСТЕР

Никола Тодоров

НАРУШУВАЊЕ НА ОДОТ

МЗД Упатство

18.6.2013

- Основи
- Причини за нарушување на одот кои не се од невролошка природа
- Невролошки причини за нарушување на одот
- Референци

ОСНОВИ

- Кај младата работоспособна популација нарушувањата во одот најчесто се предизвикани од специфични заболувања.
- Кај повозрасната популација бавната прогресија на нарушувањето на одот е поврзано со неколку конкомитантни специфични заболувања.

ПРИЧИНИ ЗА НАРУШУВАЊЕ НА ОДОТ КОИ НЕ СЕ ОД НЕВРОЛОШКА ПРИРОДА

- Фрактура на долен екстремитет.
- Симптоми поврзани со зглобовите, артритис, артроза.
- Заслабната општа здравствена состојба.
- Ортостатска хипотонија (*да се измери крвниот притисок на пациентот во двете положби, лежечка и стоечка; да се ревидираат сите медикаменти што пациентот ги зема!!*).
- Артериска инсуфициенција на долните екстремитети (краудикациски болки, отсуство на пулс, кожни промени).
- Локализирана болка во ногата/стапалото (калус, спуштен плантарен аркус, итн.).
- Стари трауми.
- Нарушен вид.

НЕВРОЛОШКИ ПРИЧИНИ ЗА НАРУШУВАЊЕ НА ОДОТ

- Невролошката етиологија за нарушувањето на одот е покарактеристична за помладата популација.
- Компресија на медула спиналис, парапареза (види болести на медула спиналис):
 - *Анамнезата за акутната слабост на долните екстремитети е значајна. Состојбата се смета за ургентна и пациентот треба итно да биде упатен во болница.*
- Компресија на лумбалните нервни корени и кауда еквина:
Особено кај млад пациент, главниот симптом е болка во грбот која се шире надолу по ногата. Оваа состојба се уште не се нарекува наруено одење, туку лумбалгија/лумбоишијалгија.
 - "Тешкотија во одењето" е опис кој го користат повозрасните пациенти, каде што симптомите заради хроничната стеноза на лумбалниот сегмент се акутно активирани.

- Случаи, во кои состојбата е придржана со свинктерна дисфункција и сензитивен дефицит на глутеалната регија, како што е "кауда еквина синдромот", се ургентни состојби и пациентот треба итно да се упати во болница.
- Супдурален хематом (особено ако е билатерален):
 - Симптомите вклучуваат: слабост на долните екстремитети, засегната свест или флуктуации на свеста и можни знаци на зголемен интракранијален притисок или блага хемипареза;
 - Анамнезата може да даде податок и за повреда на главата;
 - Ризични групи: возрасна популација, етиличари и пациенти кои се третирани со антикоагулацијска терапија.
- Мултипни лакунарни инфаркти или васкуларна (фронтална) дегенерација во мозокот:
 - Меѓу најчестите причини за бавно или постепено развивање на отежнато одење кај повозрасните пациенти;
 - Апраксија на одењето (стапалата се доволно снажни, но пациентот не е способен да преземе коректен чекор или, пак, чекорите се кратки, нозете се како "прилепени за подот") е типична манифестија;
 - Склоност кон паѓање.
- Хидроцефалус со нормален притисок (НПХ):
 - Деменција;
 - Атаксичен од;
 - Уринарна инконтиненција;
 - Водечка причина е нарушувањето на циркулацијата на ликворот кај НПХ.
- Паркинсонова болест или паркинсонизам:
 - Ретко се дијагностицира на база на нарушуено одење, бидејќи симптомот не е развиен во целост до доцниот стадиум на заболувањето, иако чекорите на пациентот може да бидат пократки, уште на почетокот на болеста.
- Алкохолизам:
 - Церебеларна дегенерација (одење на широка основа, отежната рамнотежа, атаксија со предоминантност на долните екстремитети);
 - Полиневропатија со силна болка во стапалата (хипералгезија, алодинија) во акутната фаза, која го спречува/нарушува одењето;
 - Миопатија (ретко).
- Полирадикулитис:
 - Доведува до зголемување на слабоста на долните екстремитети, придржена со секундарни сензитивни дистурбанции во текот на неколку дена, а подоцна ги зафаќа и горните екстремитети. Тетивните рефлекси се заслабени или отсутни.
- Миелитис и мултипна склероза:
 - Спиналните плаки создаваат слабост на долните екстремитети и сензитивен дефицит кои се развиваат за неколку дена. Состојбата често вклучува и свинктерни дисфункции.
- Полиневропатија:
 - Дијабетесот е најчестата причина;
 - Обично, симптомите се развиваат бавно. Двата симптома, мускулната слабост во долните екстремитети и изгубениот сензibilitет во облик на чорапи се присутни кај најголемиот број случаи. Рефлексите се заслабени или отсутни.
- Неколку други невролошки состојби (мозочен тумор или тумор во спиналниот канал, бавна инфекција, миопатија, амиотрофична латерална склероза, церебеларни заболувања, итн.), може да доведат до нарушување на одењето. ***Кога причината за нарушената способност за движење е нејасна, треба да се спроведе невролошка егзаминација.***

ПОВРЗАНИ ИЗВОРИ

Литература

- Snijders AH, van de Warrenburg BP, Giladi N, Bloem BR. Neurological gait disorders in elderly people: clinical approach and classification. Lancet Neurol 2007 Jan;6(1):63-74. **PubMed**

Author: Seppo Kaakkola

Previous author: Marjaana Luist Article ID: ebm00747 (036.005) © 2014 Duodecim Medical Publications Ltd

1. **EBM Guidelines, 18.6.2013, www.ebm-guidelines.com**
2. **Упатството не е ажурирано до 2014 година.**
2. **Упатството треба да се ажурира по 3 години.**
3. **Предвидено е следно ажурирање во 2017 година.**

Упатството го ажурирала: Д-р Наталија Долненец-Банева

Координатор: Проф. Д-р Катица Зафировска